

मेरठ दर्पण

वर्ष: 05 अंक 345 मेरठ, शनिवार 03 जुलाई, 2021, पृष्ठ 4, मूल्य 1 रुपये

अब सोशल मीडिया पर करें अपने प्रतिष्ठान का प्रचार किफायती दर पर!

जुड़े

दैनिक मेरठ दर्पण

के साथ और करें अपने व्यापार का प्रचार।

करें प्रचार मात्र 50/- रुपये प्रतिदिन के सर्वोत्तम में।

(नियम व शर्तें लागू)

MEERUT DARPAN NEWS

mrtardpan@gmail.com | meerut darpan | 9897419837 | meerut darpan news | meerutdarpan.com | 9359229993

विधानसभा चुनाव से पहले बीजेपी को बूस्टर डोज, 75 में से 67 सीटों पर जमाया कब्जा

लखनऊ (एजेंसी)। यूपी जिला पंचायत अध्याक्ष चुनाव में भाजपा को ऐतिहासिक जीत मिली है। माना जा रहा है कि यूपी विधानसभा चुनाव से पहले यह जीत भाजपा के लिए बूस्टर डोज है। 2015 में यूपी की आधी से ज्यादा सीटों पर राज करने वाली सपा को करारा झटका लगा है। सोनिया गांधी की संसदीय सीट रायबरेली और सपा के मैनपुरी जिले में भी भाजपा ने संधमारी की है। भाजपा ने रायबरेली में कांग्रेस और मैनपुरी में सपा का किला ढहा दिया है। पहली बार जिला पंचायत अध्यक्ष के चुनाव में 67 जिलों में भाजपा को अपना जिला पंचायत अध्यक्ष बनाने की खुशी मिली है। यह खुशी इसलिए और बड़ी मानी जा रही है क्योंकि महज कुछ माह बाद ही राज्य में विधानसभा चुनाव होने वाले हैं। इस जीत के बड़े संदेशों के साथ भाजपा की ग्रामीण क्षेत्रों में सक्रियता और बढ़ेगी।

67 में से 21 जिला पंचायत अध्यक्ष पहले ही निर्विरोध हो गए थे। शनिवार को हुए चुनाव में 46 प्रत्याशियों ने प्रतिद्वंद्वियों को सीधे मुकाबले में हराकर जीत हासिल की। शनिवार को हुए मतदान में भाजपा प्रत्याशियों को निर्दलियों का काफी समर्थन मिला। पार्टी से मिली जानकारी के मुताबिक पिछले चुनाव में भाजपा को कुल तीन जिलों में जिला पंचायत अध्यक्ष पद पर जीत हासिल हुई थी। उससे पूर्व भी भाजपा को कभी इतनी बड़ी जीत नहीं मिली थी। वेस्ट यूपी में भी एक सीट को छोड़कर भाजपा ने विपक्ष का पूरी तरह से सफाया कर दिया। बागपत में रालोद ने कब्जा बरकरार रखा। 75 में से 67 भाजपा, पांच सपा, एक-एक लोकदल और जनसत्ता दल ने सीट जीती। वहीं एक सीट निर्दलीय उम्मीदवार के खाते में गई है।

जीतने वाले भाजपा उम्मीदवारों को सीएम योगी ने दी बधाई

जिला पंचायत चुनाव में भाजपा की ऐतिहासिक जीत पर सीएम योगी ने बधाई दी है। 75 में से 67 सीटों पर भाजपा की जीत पर सीएम योगी ने कहा कि यह जीत पार्टी की बड़ी उपलब्धि है। वहीं डिप्टी सीएम केशव प्रसाद मौर्य ने भी भाजपा की इस जीत को ऐतिहासिक जीत बताया। उन्होंने कहा कि सपा ने इन चुनावों में जीतने के लिए अपने गुंडों और माफियाओं को सत्ता से हटा दिया है, लेकिन उन्हें हार का सामना करना पड़ा। डिप्टी सीएम ने ट्वीट कर कहा कि मैं बहुत खुश हूँ। मैं जिला पंचायत सदस्यों को धन्यवाद देता हूँ। भाजपा प्रदेश अध्यक्ष स्वतंत्र देव सिंह ने भी भाजपा की जीत को 2022 की जीत बताया। उन्होंने कहा कि भाजपा ने 75 जिला पंचायत अध्यक्ष सीटों से 67 सीटों पर जीत हासिल की है। हम 2022 का विधानसभा चुनाव भी जीतेंगे।

बागपत जिला पंचायत अध्यक्ष सीट पर रालोद ने जमाया कब्जा



विपुल जैन

मेरठ दर्पण- बागपत। बागपत जिला पंचायत अध्यक्ष सीट पर आखिर रालोद ने कब्जा जमा ही लिया। यहां पर रालोद प्रत्याशी ममता जयकिशोर ने 5 वोट से जीत दर्ज कराई। इसको लेकर रालोद कार्यकर्ताओं ने कलक्ट्रेट के बाहर जमकर जश्न मनाया और इसे लोकतंत्र की जीत बताया। रालोद की ओर से ममता जयकिशोर और भाजपा की ओर से सपा छोड़कर आई बबली देवी चुनाव मैदान में थीं। उनके बीच आमने-सामने की सीधी टक्कर थी। दोनों ही दलों के लिए यह चुनाव प्रतिष्ठा का प्रश्न बना हुआ था। दोनों पार्टियों के कार्यकर्ताओं ने जिला पंचायत अध्यक्ष की सीट जीतने के लिए एड़ी से चोटी तक के

जोर लगा रखे थे। निष्पक्ष और शांतिपूर्ण चुनाव कराने के लिए राज्य निर्वाचन आयोग ने लघु उद्योग कानपुर के प्रबंध निदेशक राम यज्ञ मिश्रा को बागपत में प्रेक्षक बनाकर भेजा था। शुक्रवार को वहां बागपत पहुंच गए थे और चुनाव की तैयारियों की समीक्षा की थी। साथ ही अधिकारियों को आवश्यक दिशा-निर्देश दिए थे। शनिवार को हुए चुनाव के दौरान कांटे के मुकाबले में रालोद प्रत्याशी ममता जय किशोर चुनाव जीत गईं, जबकि भाजपा प्रत्याशी बबली देवी को हार का मुंह देखना पड़ा। इससे भाजपा खेमे में जहाँ मायूसी छाई हुई है, वहीं रालोद खेमे में खुशी की लहर है। ममता जयकिशोर को बधाई देने वालों का तांता लगा हुआ है।

घर बुलाकर बहन के प्रेमी को उतारा मौत के घाट

मेरठ दर्पण-मेरठ। जनपद में एक सनसनीखेज वारदात को अंजाम दिया गया। यहां बहन के प्रेम प्रसंग से नाराज भाई ने प्लानिंग के साथ पहले प्रेमी को फोन करवा कर बुलाया और फिर प्रेमी की सरेआम गोली मारकर हत्या कर दी। जिसके बाद आरोपी फरार हो गया और अब पुलिस उसकी तलाश कर रही है। 24 घंटे में मेरठ में दूसरी हथरस किलिंग की वारदात से सनसनी फैल गई है। फिलहाल पुलिस घटना की जांच पड़ताल में जुटी है। घटना मेरठ के थाना सदर बाजार क्षेत्र के भूसा मंडी इलाके की है। इलाके में दिन निकलते ही हत्या की घटना से सनसनी फैल गई। जिसके बाद आरोपी फरार हो गया। लेकिन घटना से मृतक के परिवार में कोहराम मच गया। दरअसल स्पोर्ट्स कारोबार से जुड़ा सलीम भूसा मंडी इलाके की रहने वाली लड़की से प्यार कर बैठ। बहन के प्रेम प्रसंग को लेकर इलाके में तरह-तरह की बातें होने लगीं। जिससे क्षुब्ध होकर लड़की का भाई मोहसिन लगातार इस प्रेम प्रसंग का विरोध कर रहा था। मोहसिन ने झूठी शान की खातिर प्लानिंग के तहत सलीम की हत्या की साजिश रच डाली। पहले सलीम को प्रेमिका से फोन करवा कर घर बुलाया। जहां मोहसिन और सलीम का झगड़ा हुआ। जिसके बाद सड़क से गुजर रहे सलीम को मोहसिन ने गोली मार दी। इलाके के लोगों ने हत्या का यह दिल दहला देने वाला नजारा अपनी आंखों से देखा। हत्याकांड को अंजाम देकर आरोपी मौके से फरार हो गया। जिसके बाद हत्या की सूचना मिलते ही पुलिस मौके पर पहुंची पुलिस ने शव को कब्जे में लेकर पोस्टमार्टम के लिए भेज दिया। हालांकि अभी तक हत्यारे का कोई सुराग नहीं जुटा पाई है।

तमंचे के साथ फोटो वायरल, हिंदू जागरण मंच के लोगो बैठे धरने पर

मेरठ दर्पण-मेरठ। मेरठ के कंकर खेड़ा थाना क्षेत्र के मुरलीपुर गांव में पलायन करने की चेतावनी और युवक का तमंचे के साथ फोटो वायरल के मामले में नया मोड़ आ गया है। शनिवार को हिंदू संगठन के लोगों ने दूसरे समुदाय के एक युवक पर जबरन हाथ में तमंचा देकर युवक का फोटो वायरल करने का आरोप लगाया है। इस दौरान हिंदू संगठन के कार्यकर्ता थाने में धरने पर बैठ गए। पुलिस वायरल फोटो के आधार पर मामले की जांच कर रही है। मुरलीपुर गांव के एक परिवार ने छेड़छाड़ के विरोध में गांव से पलायन करने की चेतावनी दी थी। परिवार के लोगों का आरोप था कि उन पर जबरन मकान बेचने और धर्मांतरण करने का दबाव बनाया जा रहा था। उन्होंने मामले की शिकायत पुलिस से की तो पुलिस ने भी



कार्रवाई नहीं की। शुक्रवार को इसी परिवार के युवक का तमंचे के साथ फोटो वायरल हुआ था। फोटो के साथ कुछ ऑडियो भी अपलोड की गई हैं। इसमें तमंचा रखने वाला युवक फोन पर दूसरे युवक को धमकी दे रहा है। उसकी ओर से कहा गया है कि वह फोटो

पुलिस को दे दे। अगर उसने फोटो पुलिस को दिए तो वह उसे मार देगा, उसकी लाश भी नहीं मिलेगी। पांच ऑडियो के साथ यह फोटो वायरल हो रही है। इसमें धमकी के साथ गाली-गलौज भी है। थाना पुलिस ने मामले की जांच शुरू कर दी है।

गांव की समस्याओं का समाधान ना होने से परेशान युवक पानी की टंकी पर चढ़ा

मेरठ दर्पण-मेरठ। खडौली गांव में कुछ समस्याओं को लेकर पिछले 6 दिन से अश्वनी भान, विजय कश्यप आदि लोग धरने पर बैठे हुए थे जब प्रशासनिक अधिकारी उनकी सुध लेने के लिए घटनास्थल पर नहीं पहुंचे तो खडौली गांव निवासी अश्वनी भान नाम का युवक जलकल विभाग की टंकी के ऊपर चढ़ गया और आत्महत्या करने की कोशिश की धरना स्थल से ही कुछ लोगों ने भाजपा नेता दुष्यंत रोहटा से सारे मामले की जानकारी दी दुष्यंत रोहटा लोगों की समस्या सुनने के लिए मौके पर पहुंचे और मौका स्थल से जिलाधिकारी मेरठ के बालाजी से फोन पर वार्ता कर प्रकरण की जानकारी दी। जिलाधिकारी को फोन करते ही मेरठ के प्रशासनिक अधिकारियों में हड़कंप मच गया और एडीएम सिटी अजय कुमार तिवारी ने दुष्यंत रोहटा से फोन पर बात की और मौके पर पहुंचने की बात कही मौके पर एडीएम सिटी



अजय कुमार तिवारी, अपर नगर आयुक्त श्र)। सांडियाल, सहायक नगर आयुक्त बृजपाल सिंह, महाप्रबंधक जलकल विभाग, सहायक अभियंता जलकल विभाग, जूनियर इंजीनियर जलकल विभाग, और इंस्पेक्टर कंकरखेड़ा तपेश्वर सागर मय फोर्स के मौके पर पहुंचे। सभी अधिकारियों ने धरने पर

बैठे सभी लोगों की बात अच्छे से सुनी उसके बाद एडीएम सिटी अजय कुमार तिवारी के साथ सभी अधिकारियों ने खडौली गांव का भ्रमण करते हुए अन्य समस्याओं को भी देखा धरने पर बैठे लोगों की मांग है खडौली रोड पर जलकल विभाग द्वारा निर्माणाधीन बनाई गई पानी की टंकी जो

पिछले कई सालों से चालू नहीं हो पाई है चालू की जाए। पानी की पाइप लाइन बिछाई जाए। खंडहर में तब्दील सामुदायिक स्वास्थ्य केंद्र को भी चालू किया जाए। खडौली गांव में स्थित प्राइमरी प्राथमिक विद्यालय की बाउंड्री वाल, शौचालय, बच्चों के बैठने के लिए फर्नीचर, स्कूल के प्रांगण में स्थित खराब हैंडपंप को ठीक

कराया जाए आदि समस्याओं का निस्तारण करने की मांग की ए डी एम सिटी अजय कुमार तिवारी और मोके पर नगर निगम और जलकल विभाग के अधिकारियों ने सभी लोगों को आश्वासन दिया कि जल्द ही सभी समस्याओं का निस्तारण किया जाएगा जिसमें पाइप लाइन बिछाने के लिए पहले से ही 5 करोड़ 84 लाख का प्रस्ताव पास हो चुका है इस पर काम शुरू होना बाकी है जल्द ही पाइप लाइन बिछाने का काम शुरू करा दिया जाएगा प्राथमिक विद्यालय की सभी समस्याओं को भी दूर किया जाएगा। स्कूल में खराब पड़े हैंडपंप को भी बहुत जल्द ठीक करा जाएगा। उसके बाद टंकी पर चढ़े युवक अश्वनी भांग को भाजपा नेता दुष्यंत रोहटा व विजय कश्यप ने ऊपर चढ़कर टंकी से नीचे उतारा और एडीएम सिटी अजय कुमार तिवारी एव दुष्यंत रोहटा ने धरना स्थल पर बैठे सभी लोगों को जूस पिलाकर धरना समाप्त कराया।

झोपड़ी से महल तक का सफर, गरीब के लिए मसीहा बनकर पहुँचे अमित जानी



अंकित गुप्ता

मेरठ दर्पण-मेरठ। पाकिस्तानी शायर हबीब जलिल की मशहूर गजल के ये शेर सिवालखास में मूर्त रूप लेते दिख रहे हैं। गरीबों की झुग्गी हटाकर वहाँ आलीशान कंटेनर हाउस रखवाए जा रहे हैं, गर्मी में प्यास से हलकान जनता के लिए वाटर कूलर रखे जा रहे हैं, सड़क दुर्घटनाओं में हताहत हुए मृतकों के परिजनों को मुआवजा बांटा जा रहा है। बच्चों के दौड़ने के रनिंग ट्रैक बनवाये जा रहे हैं, विधवाओं को सिलाई मशीन बांटी जा रही है। सड़क दुर्घटना में घायल लोगों को हश्स्पिटल पहुँचाने के लिए फ्री एम्बुलेंस सेवा दी जा रही है यहाँ तक कि गरीबों के इलाज के लिए 4000 गज जमीन खरीद कर हश्स्पिटल बनवाने की

**रोटी कपड़ा मकान हम देंगे
अहले मेहनत को शान हम देंगे
फसलें गुल लेके आएंगे हम ही
इस चमन को खिलाएंगे हम ही**

तैयारी भी शुरू हो गयी है। ये सब कोई सरकार या मंत्री, विधायक नहीं कर रहा है बल्कि ये सब कर रही है एक गैर सरकारी संस्था अमित जानी फाउंडेशन। बात मार्च 2021 की है जब हरी से एक अपाहिज और यतीम आसमोहम्मद कुरेशी ने एक वीडियो बनाकर फेसबुक पे डाला, वीडियो में आस मोहम्मद ने गुहार लगाई थी कि उसके पास रहने के लिए घर नहीं है फिर

क्या था अमित जानी फाउंडेशन ने आनन फानन में उसके घर के निर्माण का काम शुरू करवा दिया इतना ही नहीं फाउंडेशन के संस्थापक और प्रगतिशील समाजवादी पार्टी युवजन सभा के राष्ट्रीय अध्यक्ष अमित जानी ने ऐसे तमाम गरीब लोगों के लिए चौधरी देवीलाल असहाय आवासीय योजना का शुभारंभ भी कर दिया। अमित जानी ने अपनी टीम से कहा कि जानी, रोहटा और सरूरपुर ब्लशक में ऐसे लोगों की सूची बनाये जिनके पास रहने के लिए घर न हो या जो झुग्गी झोपड़ी डालकर रह रहे हों। फाउंडेशन के पास आया कालन्दी गांव की एक ऐसी महिला की झोपड़ी का वीडियो जिसमें वह अपने दो बेटों के साथ नारकीय जीवन जीने को मजबूर थी, फिर क्या था

अमित जानी पहुँच गए अम्मा का हाल लेने। अम्मा सरोज सिंह सोम ने बताया कि उसके पति ठाकुर धर्मपाल सिंह सोम का बहुत पहले निधन हो गया था उनके निधन के बाद समाज और रिश्तदारों ने उनसे मुँह मोड़ लिया, रहने को कोई ठौर ठिकाना नहीं था तो हिस्से में आई खाली जमीन पे घास फूस की एक झोपड़ी बना ली जिसमें न बिजली है ना पंखा। अम्मा से बात करके अमित जानी ने उनको भरोसा दिलाया कि अम्मा आपके लिए एक कन्टेनर हाउस आएगा जिसमें टश्चयलेट बाथरूम किचन बिजली सब कुछ होगा। एक बारगी सरोज को यकीन नहीं हुआ क्योंकि नेताओं को आजतक जनता ने लफ्फाजी और वादे करते देखा है लेकिन भरोसे के अलावा कोई चारा

भी क्या था। अमित जानी ने कहा कि 15 जुलाई तक आपका नया घर आ जायेगा। लेकिन 3 जुलाई को ही इंतजार की घड़ी उस समय खत्म हुई जब एक ट्रक में लधा कन्टेनर हाउस, स्टील का घर कालन्दी में अम्मा के घर जाकर खड़ा हो गया, जिसे देखकर गांव वालों की भीड़ जमा हो गयी। फाउंडेशन के लोगो द्वारा झुग्गी को हटाया गया और क्रेन द्वारा वहाँ नए घर की स्थापना हो गयी। घर में प्रवेश के लिए रिबन भी अमित जानी ने अम्मा सरोज से ही कटवाया। फिर नारियल फोड़ के शंख बजाकर ग्रह प्रवेश भी किया। नफरतों के दौर में जहाँ सियासत अपने मफात के लिए बस्तियां फूँक देने को बेताब है वहाँ इस तरह की पहल वाकई में एक नजीर है।

टोक्यो ओलंपिक में प्रतिभाग करने वाले खिलाड़ियों को सम्मानित किया



मेरठ दर्पण-मेरठ। टोक्यो ओलंपिक में प्रतिभाग करने वाले खिलाड़ियों को सम्मानित करने के उपलक्ष में कैलाश प्रकाश स्टेडियम मेरठ में मुख्य अतिथि मेरठ कमिश्नर सुरेंद्र सिंह के साथ ही मेरठ की खेल जगत से जुड़ी कुछ प्रमुख हस्तियों को भी आमंत्रित किया गया। इस अवसर पर क्रीड़ा भारती जिला मेरठ के अध्यक्ष अश्वनी गुप्ता भी प्रमुख रूप से उपस्थित रहे। खिलाड़ियों और उनके कोच एवं उनके माता पिता को सम्मानित किया गया। ज्ञात हो की सेल्फी प्रोग्राम के अंतर्गत जो भारत सरकार द्वारा चलाया जा रहा है। उसमें उत्तर प्रदेश से कुल 13 प्रतिभागियों को टोक्यो ओलंपिक में प्रतिभाग करने का अवसर मिला है। गर्व की बात यह है कि अकेले मेरठ से पांच खिलाड़ी चयनित हुए हैं। अपने मेरठ जिले के लिए यह एक ऐतिहासिक पल है।

प्रदेश के ऊर्जा मंत्री श्रीकांत शर्मा ने स्वास्थ्य केंद्र का किया निरीक्षण



मेरठ दर्पण-मेरठ। मेरठ दौरे पर ऊर्जा मंत्री श्रीकांत शर्मा ने नंगलाबटू स्थित स्वास्थ्य केंद्र के निरीक्षण के दौरान कहा कि कोविड को परास्त करने का एकमात्र उपाय वैक्सीन है। एक तरफ प्रधानमंत्री देश की जनता को बचाने के लिए प्रयासरत हैं, वहीं विपक्ष राजनीति करने से बाज नहीं आ रहा है। इन नेताओं को इस समय वैक्सीन के लिए अधिक से अधिक प्रचार-प्रसार करना चाहिए। उन्होंने कहा कि कहीं पर वैक्सीन की गति धीमी है तो कही वैक्सीन अभियान तेजी से चल रहा है। सरकार की कोशिश है कि वैक्सीन सभी को जल्द से जल्द लगे। जहाँ वैक्सीन की कमी है तो सुबह नहीं शाम को पहुँच रही है। उन्होंने कहा कि कोविड अभी गया नहीं है। हमारे आसपास ही है। इसलिए सावधानी बरतने की जरूरत है। मंत्री ने कहा कि गांव की समस्याओं का निस्तारण पंचायत घरों पर ही होना चाहिए। इसके लिए पंचायत सचिव रोस्टर बनाकर वहाँ बैठेंगे। इसके लिए एसडीएम, बीडीओ को जिम्मेदारी लेनी होगी कि राज्य और केंद्र की योजनाओं का लाभ सभी को वहाँ पर मिले। इसके लिए जिलाधिकारी को निर्देश दिए हैं कि पंचायत स्तर के लोगों को भी शिक्षित कर योजनाओं का लाभ पहुँचाएं।

जिंदा रहकर नहीं मिल सकते, एकसाथ मरकर तो मिल जाएंगे

मेरठ दर्पण-मेरठ। दिल्ली रोड स्थित एक होटल के कमरे में प्रेमी-युगल ने जहर खाकर जान दे दी। युवती के परिवार के लोगों ने दूसरी जगह शादी तय कर दी थी, जिसके चलते दोनों ने आत्मघाती कदम उठाया है। होटल के कर्मचारी ने दूसरी चाबी से कमरा खोलकर दोनों के शव बेड पर पड़े देख पुलिस को जानकारी दी। पुलिस ने शव को कब्जे में लेकर पोस्टमार्टम के लिए भेज दिया। दोनों के परिजनों को सूचना दे दी गई। पुलिस को होटल से सुसाइड नोट भी बरामद हुए हैं। जिसमें युवती ने सुसाइड नोट में लिखा कि युवक से बिछड़कर जीने का कोई अर्थ नहीं। इस कारण आत्मघाती कदम उठाया। टीपीनगर थाना क्षेत्र के दिल्ली रोड स्थित मोहकमपुर में तिरुपति होटल में शुक्रवार की दोपहर मोहकमपुर के रोहन और शिवपुरी की रहने वाली अर्चना ने कमरा बुक किया था। होटल स्वामी नवनीत ने बताया कि दोनों

ने बर्थ-डे पार्टी मनाने के लिए कमरा बुक किया था। हालांकि अपने खाने का सामान भी साथ लेकर आए थे। शाम को करीब पांच बजे तक रोहन ने अपनी बाइक को होटल की अंदर पार्किंग में खड़ा किया। उसके बाद फिर से रूम के अंदर चला गया। दोनों ने रात में कोई आर्डर नहीं दिया। उनका कहना था कि खाने का सभी इंतजाम साथ लेकर आए हैं। सुबह दस बजे तक भी दोनों कमरे से बाहर नहीं आए। तब होटल के स्टाफ गौरव ने उनके कमरे का दरवाजा खटखटाया। दरवाजा नहीं खोला गया। उसके बाद भी होटल के स्टाफ ने तीस मिनट बाद दोबारा से दरवाजा खटखटाया। दरवाजा नहीं खुला तो अपनी चाबी से खोला गया। देखा कि बेड पर दोनों के शव पड़े हैं। पास के एक सुसाइड नोट रखा था। डस्टबिन में सलफास का खाली पाउच पड़ा था। बेडरूम की चादर पर उनके मुँह से निकला सफेद

पावडर पड़ा हुआ था। दोनों को मृत अवस्था में देखकर टीपीनगर पुलिस को सूचना दी गई। टीपीनगर पुलिस के साथ ही एसपी सिटी विनीत भटनागर भी मौके पर पहुँच गए। तत्काल ही उन्होंने फोरेंसिक टीम को बुलाया। टीम ने फिंगर प्रिंट लिए साथ ही जहरीले पदार्थ के पाउस को भी कब्जे में लिया। उसके बाद दोनों मृतकों के परिजनों को पुलिस ने सूचना दे दी। अर्चना ने लिखा था कि उसकी शादी परिवार के लोगों ने दूसरी जगह तय कर दी है। इसलिए उसका रोहन के बिना मन नहीं लगता है। अपने मन को कई बार समझाने की कोशिश की। तब भी हर समय रोहन ही दिखाई देता है। रोहन से अलग रहकर जीने का कोई अर्थ नहीं है। जिंदा रहकर नहीं मिल सकते हैं। दो एक साथ मरकर तो मिल जाएंगे। इसलिए अपनी मर्जी से जान दे रहे है। हमारी मौत का कोई जिम्मेदार नहीं है।

मानवाधिकारों का संरक्षण हम सभी का दायित्व है: कुलपति डा. वी.पी. सिंह

□ भागीदारी जन सहयोग समिति के राष्ट्रीय वेबिनार में सुभारती विश्वविद्यालय के कुलपति डा. वी.पी. सिंह का हुआ व्याख्यान

मेरठ दर्पण-मेरठ। स्वामी विवेकानन्द सुभारती विश्वविद्यालय के कुलपति डा. वी.पी. सिंह ने भागीदारी जन सहयोग समिति के एसिट अटैक की रोकथाम के विषय पर आयोजित राष्ट्रीय वेबिनार में अपने विचार व्यक्त किये। उन्होंने कहा कि मानवाधिकारों का संरक्षण करना हम सभी का दायित्व है और समाज में पीड़ित व्यक्तियों की सहायता करना हमारी नैतिक जिम्मेदारी है। उन्होंने कहा कि हमें एक दूसरे के अधिकारों व इच्छाओं का सम्मान करना होगा तथा एसिट अटैक से पीड़ित लोगों को सम्मान देते हुए उन्हें समाज में हीन भावना से ग्रस्त होने से बचना है। उन्होंने बताया कि विश्वविद्यालय के सरदार पटेल सुभारती लॉ कॉलज में विधिक सेवा



प्राधिकरण के द्वारा विभिन्न सामाजिक मुद्दों पर शहरी व ग्रामीण क्षेत्रों में शिविर के माध्यम से लोगों को इस प्रकार के विषयों में जागरूकता देने के साथ विधिक सहायता भी प्रदान की जा रही है। उन्होंने भागीदारी जन सहयोग समिति के द्वारा समाज में जागरूकता हेतु किये जा रहे उष्ट कार्यों की सराहना की। राष्ट्रीय वेबिनार के मुख्य समन्वयक एवं भागीदारी जन सहयोग समिति के सेक्रेटरी जनरल विजय गौड़ ने कार्यक्रम से जुड़े सभी अतिथियों को धन्यवाद ज्ञापित किया। इस अवसर पर सुश्री न्यायमूर्ति इंदिरा बनर्जी न्यायाधीश सर्वोच्च न्यायालय, सुश्री न्यायमूर्ति ज्ञान सुधा मिश्रा न्यायाधीश ढसवानिवृत्तः सर्वोच्च

न्यायालय, सुश्री न्यायमूर्ति आर.के. फुकान न्यायाधीश गौहाटी उच्च न्यायालय, गिरिवाला सिंह जिला न्यायाधीश और सदस्य सचिव मध्य प्रदेश राज्य विधिक सेवाएं प्राधिकरण, सुश्री रेखा शर्मा अध्यक्ष राष्ट्रीय महिला आयोग सरकार, सुश्री नम्रता अग्रवाल अतिरिक्त जिला एवं सत्र न्यायाधीश, सदस्य सचिव दिल्ली राज्य विधिक सेवाएं प्राधिकरण, ऐश्वर्या भाटी अतिरिक्त सॉलिसिटर जनरल सुप्रीम कोर्ट, प्रीति भारद्वाज दलाल अध्यक्ष हरियाणा राज्य महिला आयोग, मयंक अग्रवाल महानिदेशक दूरदर्शन भारत सरकार, सुभारती लॉ कॉलज के प्राचार्य डा. वैभव गोयल भारतीय, भागीदारी जन सहयोग समिति के मुख्य संरक्षक, चौथरमेन एन.बी.ए. व पूर्व कुलपति के.के. अग्रवाल, लिनायास यूनिवर्सिटी के कुलपति डा. राजेन्द्र धर, गुरु गोबिन्द सिंह इंद्रप्रस्थ विश्वविद्यालय का एन.एस.एस. विंग सहित देशभर के विभिन्न सरकारी व निजी विश्वविद्यालयों के कुलपति ने राष्ट्रीय वेबिनार के विषय पर अपने विस्तृत विचार प्रकट किये।

मुजफ्फरनगर जिला पंचायत अध्यक्ष पद पर इस बार भी भाजपा का जलवा कायम डॉक्टर वीरपाल निर्वाल हुए विजयी



ब्यूरोचीफ अमरदीप वर्मा

मुजफ्फरनगर। उत्तर प्रदेश में आज जिला पंचायत अध्यक्ष पद के चुनाव कराए गए जिसमें मुजफ्फरनगर जनपद की सीट से बीजेपी के प्रत्यासी डॉक्टर वीरपाल निरवाल ने जीत हासिल की है। मुजफ्फरनगर में भाजपा प्रत्यासी वीरपाल निरवाल ने अपने प्रतिद्वंद्वी गठबंधन समर्थित प्रत्याशी सतेंद्र बालियान को 26 मतों से हराया है आपको बता दे कि जनपद मुजफ्फरनगर ने 43 जिला पंचायत सदस्य हैं, जिनमें से 34 ने अपने मतों का प्रयोग कर मतदान किया, जिनमें से 30 बीजेपी

और 4 गठबंधन समर्थित प्रत्यासी को मिले हैं, जबकि 9 जिला पंचायत सदस्यों ने अपना मतदान नहीं किया है। वहीं जीत के बाद नवनिर्वाचित जिला पंचायत अध्यक्ष के समर्थकों में खुशी की लहर रही और भारत माता के ज़िंदाबाद के नारे लगाए गए हालांकि विपक्ष द्वारा प्रदूषण पर सत्ता के दबाव में काम करने का आरोप लगाया गया लेकिन प्रशासन द्वारा बताया गया कि चुनाव बिल्कुल निष्पक्ष तरीके से संपूर्ण कराए गए हैं जिसमें भाजपा प्रत्याशी डॉक्टर वीरपाल निरवाल विजय हुए हैं।

भाजपा की जीत होने पर केंद्रीय मंत्री का किया स्वागत



मेरठ दर्पण- मोदीपुरम। मुजफ्फरनगर में जिला पंचायत अध्यक्ष के चुनाव में भाजपा की जीत होने पर शनिवार को पूर्व भाजयुमो जिला मंत्री मनिंदर विहान भराला के नेतृत्व में केंद्रीय राज्य मंत्री डॉक्टर संजीव बालियान और जिला पंचायत अध्यक्ष डॉक्टर वीरपाल निरवाल को भगवान श्री गण की मूर्ति देकर बधाई दी गई इस दौरान साथ रहे पूर्व जिला मंत्री युवा मोर्चा मनिंदर विहान भराला, तुषार गुप्ता, मोनू सरसवा, आदि मौजूद रहे।

लड़की घर से गायब होने पर परिवार वाले परेशान

मेरठ दर्पण-मेरठ। कंकरखेड़ा थाना क्षेत्र के रोहटा रोड बनू मिया कश्चलोनी से एक 13 वर्षीय लड़की आज 5:00 बजे से गायब है जिसको लेकर सभी परिवार वाले परेशान हैं आस पड़ोस में ढूँढा पता नहीं लगा लेकिन कुछ पता नहीं चला थाने में तहरीर के बाद कश्चलोनी में तलाश करने पहुंची पुलिस कॉलोनी में भीड़ इकट्ठा हो गई लेकिन कोई सुराग नहीं मिल पाया परिवार वालों का रो रो कर बुरा हाल है।



काली नदी के किनारे किया गया पौधारोपण

मेरठ दर्पण-मेरठ। सारथी सोशल वेलफेयर सोसाइटी और दिल्ली की संस्था रास्ते फाउंडेशन के संयुक्त तत्वाधान में काली नदी किनारे आम, जामुन, पीपल, आड़ू, अमरूद, चीकू, नीम, अर्जुन इत्यादि के पेड़ लगाए गए। सारथी की अध्यक्ष कल्पना पांडेय ने कहा कि पेड़ों के अधिक कटान से पर्यावरण पर बहुत बुरा असर पड़ रहा है लोगों के स्वास्थ्य पर भी इसका बुरा असर देखने को मिल रहा है लोग स्वास्थ्य संबंधी और अन्य बीमारियों के शिकार होते जा रहे हैं मनुष्य को इस विषय पर गंभीर रूप से विचार करना होगा कि प्रति से खिलवाड़ नहीं करना है और प्रकृति प्राकृतिक संतुलन को बनाए रखना है हमें यह जागरूकता लानी होगी कि अपने आसपास जहां संभव हो वृक्षारोपण करें ज्यादा से ज्यादा वृक्ष लगाएं। एक पेड़ से सूक्ष्म जीवाणु से लेकर कीड़े मकोड़े सभी जीव जंतुओं को आश्रय भी मिलता है। पर्यावरण का हमारे जीवन में बहुत महत्व है। यह हरे भरे पेड़ हमारे जीवन का अभिन्न अंग है।

रिकार्ड वोटों से विस चुनाव जीतेगी भाजपा: बासित अली



मेरठ दर्पण-मेरठ। भारतीय उद्योग विकास व्यापार मंडल की ओर से शनिवार को अपार चौम्बर में भाजपा अल्पसंख्यक मोर्चा उग्र के नवनिर्वाचित अध्यक्ष कुंवर बासित अली का पगड़ी पहनाकर तथा स्मृति चिन्ह देकर फूल मालाओं के साथ जोरदार स्वागत व सम्मान किया गया। इस अवसर पर कुंवर बासित अली ने कहा कि पार्टी ने उन्हें जो महत्वपूर्ण दायित्व दिया है उस पर खरा उतरना ही उनकी पहचान होगी। आगामी 2022 विधानसभा चुनाव में पार्टी रिकार्ड वोटों से जीतेगी तथा भाजपा की सरकार प्रदेश में दोबारा बनेगी। उन्होंने कहा कि संगठन में सबको साथ लेकर चलेंगे। कार्यक्रम की अध्यक्षता नायब शहर काजी जैनुल राशिदीन ने की। संचालन भारतीय उद्योग विकास व्यापार मंडल के प्रदेश अध्यक्ष व भाजपा नेता काजी शादाब ने किया। यहां उन्होंने बासित अली को विश्वास दिलाया कि अल्पसंख्यक समाज हमेशा कंधे से कंधा मिलाकर उनके साथ खड़ा है।

जिला पंचायत अध्यक्ष चुनाव में विपक्ष ने प्रशासन पर सत्ता के दबाव में धांधली करने का आरोप लगाते हुए चुनाव का किया बहिष्कार

ब्यूरोचीफ अमरदीप वर्मा

मुजफ्फरनगर। जनपद मुजफ्फरनगर में पूर्व जिला पंचायत अध्यक्ष चुनाव को लेकर विपक्ष ने नाराजगी जाहिर की है उन्होंने प्रशासन पर सत्ता के दबाव में कार्य करने का आरोप लगाया है और कहा है कि उन्हें स्वतंत्र रूप से चुनाव लड़ने नहीं दिया गया विपक्ष ने चुनाव के बहिष्कार की घोषणा करते हुए एकजुट होकर बैठक की जिसमें मुजफ्फरनगर जिला पंचायत अध्यक्ष चुनाव में विपक्षी दलों के संयुक्त प्रत्याशी सतेंद्र बालियान व सपा जिलाध्यक्ष प्रमोद त्यागी, रालोद जिलाध्यक्ष अजित राठी, भाकियू जिलाध्यक्ष धीरज सिंह लाठीयान, कांग्रेस जिलाध्यक्ष सुबोध शर्मा, आसपा जिलाध्यक्ष जगदीश पाल व पूर्व सांसद हरेंद्र मलिक, पूर्व विधायक राजपाल बालियान, अनिल कुमार, सपा नेता सचिन अग्रवाल, राकेश शर्मा, साजिद हसन, आसपा नेता सईदुजम्मा आदि सभी ने जिला पंचायत सदस्यों की मौजूदगी में



भाजपा सरकार व प्रशासन पर भाजपा के पक्ष में चुनाव में व्यापक धांधली, पुलिस प्रशासन के भाजपा के एजेंट के रूप में धांधली के आरोपों के साथ चुनाव का बहिष्कार कर दिया। विपक्षी नेताओं ने कहा कि मुजफ्फरनगर में लोकतंत्र को कुचल दिया गया है। चुनावी प्रक्रिया को भाजपा नेताओं

ने पुलिस प्रशासन के साथ मिलकर बंधक बना लिया है इसलि विपक्षी प्रत्याशी व जिला पंचायत सदस्यों सहित तमाम विपक्षी दल चुनाव का बहिष्कार करते हैं सपा जिलाध्यक्ष प्रमोद त्यागी सहित सभी विपक्षी दलों ने कहा कि अगली रणनीति का वह सभी दलों से विचार विमर्श पश्चात खुलासा करेंगे।

मारपीट में शामिल तीसरे आरोपी को गिरफ्तार कर भेजा जेल

ब्यूरोचीफ अमरदीप वर्मा

मुजफ्फरनगर। गांव कसौली में युवक पर जानलेवा हमला करने की घटना में फरार चल रहे तीसरे आरोपी को पुलिस ने गिरफ्तार कर लिया, जबकि अभी पूर्व प्रधान समेत तीन आरोपी फरार हैं। भोपा थाना क्षेत्र के गांव कसौली निवासी जयकुमार ने बीते 26 जून को थाने पर मुकदमा दर्ज कराया था कि उसने पूर्व प्रधान शेर मौहम्मद द्वारा गांव में कराए गए विकास कार्यों की जानकारी आरटीआई के माध्यम से मांगी थी, जिसे लेकर पूर्व प्रधान उससे रंजित रखने लगा तथा कई बार आरटीआई को वापस लेने का दबाव भी बनाया। आरोप है कि वह गांव में राशन डीलर अनिल की दुकान पर राशन लेने गया। वहां पूर्व प्रधान शेर



मौहम्मद, उस्मान, सलमान, फुरकान, फरमान, मोमीन ने लाठी-डंडों से जातिसूचक शब्द कहकर उसके साथ मारपीट शुरू कर दी। उसकी जान बचाने आए राशन डीलर की माता के साथ ही आरोपियों ने मारपीट की व राशन देने की मशीन को उठाकर फेंक दिया। प्रभारी निरीक्षक दीपक चतुर्वेदी ने बताया कि पुलिस ने आरोपी उस्मान को गिरफ्तार कर जेल भेजा गया है। इससे पहले आरोपी सलमान व फुरकान को भी गिरफ्तार किया जा चुका है।

वरिष्ठ नागरिक कल्याण समिति ने किया चिकित्सकों का सम्मान

मेरठ दर्पण-बागपत। नगर के मेरठ रोड स्थित वात्सायन पैलेस में वरिष्ठ नागरिक कल्याण समिति के सौजन्य से एक सम्मान समारोह का आयोजन किया गया, इसमें उन्होंने चिकित्सकों का सम्मान किया। उन्होंने डॉक्टर देवदत्त शर्मा निवासी अग्रवाल मंडी टटीरी, डॉक्टर नईम अहमद बागपत व डॉ प्रशांत शर्मा बागपत को कोरोना काल में किए गए सराहनीय कार्य के लिए विशिष्ट सेवा सम्मान से सम्मानित किया। उन्हें प्रमाण पत्र, प्रतीक चिन्ह, पगड़ी व दुपट्टा पहनाकर सम्मान दिया गया। इसके अलावा उन्होंने कोरोना काल में समिति के चार स्तंभ जयपाल सिंह चौहान, श्रीचंद गुप्ता, जेडी जैन व अवधेश कुमार शर्मा के निधन पर शोक व्यक्त किया



और दो मिनट का मौन रखकर दिवंगत आत्मा को श्रद्धांजलि दी। कार्यक्रम की अध्यक्षता सेवानिवृत्त प्रधानाचार्य जनक सिंह सोम तथा संचालन राजपाल शर्मा ने किया। इस मौके पर समिति के सचिव ब्रह्मपाल सिंह रहेला, विजयपाल सिंह तोमर एडवोकेट, गजेंद्र सिंह एडवोकेट, नरेश कुमार शर्मा प्रधानाचार्य, राधेश्याम शर्मा, राजकुमार शर्मा, मास्टर बशीर अहमद, ब्रजमोहन गौतम, मोहन गिरी गोस्वामी, वेद प्रकाश भारद्वाज आदि थे।

सोमेन्द्र तोमर ने क्रीडा स्थल में निर्माण कार्य का किया भूमि पूजन

मेरठ दर्पण-मेरठ। मेरठ ब्लॉक के ग्राम कायस्थ गावड़ी में शनिवार को मेरठ दक्षिण विधायक डॉ. सोमेन्द्र तोमर ने मेरठ ब्लॉक के अधिकारियों के साथ ग्राम में प्रस्तावित क्रीडा स्थल का भूमि पूजन किया। ग्रामवासियों ने क्रीडा स्थल में निर्माण कार्य प्रारंभ कराने पर विधायक डॉ. सोमेन्द्र तोमर को धन्यवाद दिया और उनका फूल माला पहनाकर उनका स्वागत किया। क्रीडा स्थल में चारो ओर बाउंडरी की जाएगी उसके बाद यहाँ खेल का सामान, ओपन जिम, कम्युनिटी हाल, बैडमिंटन कोर्ट आदि सुविधाएँ ग्रामीण क्षेत्र की प्रतिभाओं के लिए उपलब्ध हो सकेंगी। विधायक डॉ. सोमेन्द्र तोमर ने कहा कि क्षेत्र का विकास उनकी प्राथमिकता है कोरोना महामारी के कारण विकास कार्यों कुछ धीमी गति से हुए हैं परंतु अब विकास कार्यों में तीव्रता आएगी। क्षेत्रवासियों द्वारा



जो भी सुझाव मिलेंगे उन पर कार्य कराया जाएगा। उपरांत विधायक सोमेन्द्र तोमर ने ग्राम गावड़ी एवं ग्राम फफूंडा में पौधारोपण अभियान के अंतर्गत ग्रामवासियों के साथ मिलकर त्रिवेणी ढुनीम, पीपल व बर्गत्तक के पौधे लगाए और कंपोजिट विद्यालय गावड़ी व फफूंडा में वर्षा जल संचयन प्रोजेक्ट की नींव रखी। इस दौरान देहात मंडल अध्यक्ष रूप किशोर शर्मा, ग्राम प्रधान मनोज शर्मा, शक्ति नेहरा, जोनी तितोरियाज सोनू शर्मा, ज्ञानेन्द्र विकल, पवन वीर शर्मा, प्रधान पति विपिन कुमार, संदीप प्रधान, ओमी सरपंच, मेनपाल सिंह, भोपाल सिंह, नीरज अग्रवाल, शिव कुमार, राजीव अधाना, नीरज खारी, विजय, विकास भड़ाना, डॉ. प्रमोद कश्यप, दीपक शर्मा, नवीश कसाना, संजीव कुमार, नागेन्द्र सहित बीडीओ दीपक तेवतिया, एडीओ पंचायत बिसन सक्सेना आदि मौजूद रहे।

पर्यावरण संरक्षण कार्यक्रम के अंतर्गत शहर को हरा भरा रखने के उद्देश्य से विभिन्न संस्थाओं ने किया वृक्षारोपण

ब्यूरोचीफ अमरदीप वर्मा

मुजफ्फरनगर। पर्यावरण संरक्षण गतिविधि के अंतर्गत पिछले कई दिनों से निरंतर मुजफ्फरनगर शहर को हरा भरा करने के उद्देश्य से एस.एस. दास चौरिटेबल ट्रस्ट, आचार्य कुल, समन्वय स्तम्भ, इनरव्हील क्लब इत्यादि संस्थाओं के सहयोग से वृक्षारोपण के कार्यक्रम का आयोजित किये जा रहे हैं। इसी क्रम में आज आर्य समाज रोड पर आर्य समाज मंदिर प्रांगण में पेड़ पौधे लगाए गए उक्त गतिविधियों में वृक्षारोपण के साथ-साथ गढ़वे खुदाई कार्य शाह सतनाम जी ग्रीन एस.वेलफेयर फॉर्स के श्री किशोर जी तथा रविंद्र द्वारा किया जा रहा है पौधे की व्यवस्था आचार्य कुल के प्रांतीय अध्यक्ष होतिलाल शर्मा द्वारा की गयी। इस कार्यक्रम सफल आयोजन में मुख्य रूप से पर्यावरण संरक्षण गतिविधि के जिला स्वयंसेवी संस्थान प्रमुख अंकुर गुप्ता, जिला प्रचार प्रमुख श. रविकांत अग्रवाल, राष्ट्रीय स्वयंसेवक संघ पर्यावरण संरक्षण गतिविधि के जिला संयोजक अमित गुप्ता, एस. एस. दास चौरिटेबल ट्रस्ट के चेयरमैन संदीप दास

, आचार्य कुल अध्यक्ष से होतिलाल शर्मा, राखी गोयल तथा स्वच्छ भारत मिशन के जिला कार्यक्रम प्रबंधक सरदार बलजीत सिंह का मुख्य योगदान रहा उक्त कार्यक्रम की अगली कड़ी में पर्यावरण संरक्षण गतिविधि द्वारा वृक्षारोपण का कार्य पुलिस अधीक्षक द्वाअपराध ऋ कार्यालय परिसर में किया गया जहाँ पर पुलिस अधीक्षक दुर्गेश कुमार के मार्गनिर्देशन में उनके कार्यालय परिसर में नीम, पीपल, बड़, नीम्बू, बेल, कदम इत्यादि के छायादार वृक्ष लगाए गए यहाँ एस.पी. क्राइम दुर्गेश कुमार द्वारा स्वयं पेड़ लगाकर सभी उपस्थित समाजसेवियों का उत्साहवर्धन किया गया उन्होंने पर्यावरण गतिविधि के अंतर्गत चल रहे इस वृक्षारोपण अभियान की अति प्रशंसा की। यहाँ पर स्वच्छ भारत मिशन के जिला कार्यक्रम प्रबंधक बलजीत सिंह, पर्यावरण गतिविधि से अंकुर जी, रविकांत अग्रवाल जी, श्री राजीव अमित गुप्ता, संदीप दास उपस्थित रहे एसएस दास चौरिटेबल मेमोरियल ट्रस्ट के श्री संदीप दास जी के द्वारा सभी विभागों के अंतर्गत औषधि वाटिका तैयार किए जाने का प्रयास निरंतर



जारी है वृक्षारोपण के साथ-साथ वृक्ष का संरक्षण अत्यंत आवश्यक है इसलिए पर्यावरण संरक्षण गतिविधि के जिला संयोजक अमित गुप्ता ने सभी संस्थाओं एवं नागरिकों से इस मुहिम में जुड़ने का अनुरोध किया है ताकि मुजफ्फरनगर को सबसे ग्रीन सिटी बनाने में सफलता प्राप्त

की जा सके। स्वच्छ भारत मिशन के जिला कार्यक्रम प्रबंधक बलजीत सिंह ने कहा कि सभी संस्थाओं के सहयोग से पर्यावरण संरक्षण गतिविधि के साथ मिलकर किया जा रहा वृक्षारोपण का यह कार्य निरंतर जारी रहेगा एवं उचित स्थान पर औषधि वाटिका का निर्माण भी किया जाएगा।

पर्यावरण के इस महान कार्य में सभी संस्थाओं से जुड़ने की अपील की गई है सभी के जन्मदिन, पुण्यतिथि, विवाह दिवस आदि के मौके पर वृक्षारोपण कर यादगार बनाएं इस कार्यक्रम में मुख्य रूप से पौधों के संरक्षण के लिए चौराहा बनाकर मौके पर उपस्थित सभी ने शपथ ली कि हम प्रकृति का संरक्षण करेंगे।

तुलसी का पौधा भेंटकर किया पर्यावरण संरक्षण का आह्वान

ब्यूरोचीफ अमरदीप वर्मा

मुजफ्फरनगर। आदर्श सर्व सेवा समिति ने मुजफ्फरनगर केमिस्ट एण्ड ड्रगिस्ट एसोसिएशन के अध्यक्ष सुभाष चौहान को पर्यावरण गतिविधि के तहत तुलसी का पौधा भेंट किया। आज दिनांक 3 7 2021 में आदर्श सर्व सेवा समिति के अध्यक्ष मोहम्मद आरिफ ने मुजफ्फरनगर केमिस्ट एवं ड्रगिस्ट एसोसिएशन के जिला अध्यक्ष एवं नामित सदस्य स्वास्थ्य विभाग सुभाष चौहान को उनके साकेत कॉलोनी स्थित आवास पर पहुंचकर पर्यावरण गतिविधि के तहत तुलसी का पौधा भेंट किया। जिसको सुभाष चौहान ने खुशी-खुशी स्वीकार किया एवं आदर्श सेवा समिति के द्वारा की जा रही इस गतिविधि की तारीफ की। सुभाष चौहान ने आदर्श सेवा समिति की ओर से आए लोगों का हौसला अफजाई करते हुए कहा कि पर्यावरण में शुद्धता एवं ऑक्सीजन के लेवल को बनाए रखने के लिए समय-समय पर पौधारोपण अवश्य करना चाहिए। क्योंकि जिस प्रकार से पिछले कुछ माह में कोरोना काल में ऑक्सीजन के लेवल में कमी होने की वजह से असंख्य लोग काल का ग्रास बन गए हैं। ऑक्सीजन के महत्व को हमें समझना चाहिए एवं पौधारोपण सभी को करना चाहिए। आदर्श सर्व सेवा समिति के अध्यक्ष मोहम्मद आरिफ एवं उनके साथ आए उनकी समिति के अन्य लोगों का सुभाष चौहान ने धन्यवाद दिया एवं प्रोत्साहित किया कि वह इस कार्यक्रम को समाज हित में जारी रखें।



वीरपाल निर्वाल ने उमेश मलिक के साथ की भगवान शिव की पूजा

ब्यूरोचीफ अमरदीप वर्मा

मुजफ्फरनगर। जिला पंचायत अध्यक्ष चुने जाने के बाद वीरपाल निर्वाल का भाजपा कार्यकर्ताओं ने जोरदार स्वागत किया। निर्वाल ने शिव चौक पर पहुंचकर भगवान शिव की पूजा की। विधायक उमेश मलिक व जिलाध्यक्ष विजय शुक्ला भी इस मौके पर मौजूद रहे। निर्वाल ने इसे पार्टी के तमाम नेताओं व कार्यकर्ताओं की मेहनत का नतीजा और सभी मुजफ्फरनगरवासियों की जीत बताया और कहा कि वे सबको साथ लेकर चलेंगे। डॉ. वीरपाल निर्वाल के जिला पंचायत अध्यक्ष पद का चुनाव जीते ही समर्थकों ने फूल माला पहना कर मिठाई खिलाकर डॉक्टर वीरपाल निर्वाल का स्वागत किया। डॉक्टर वीरपाल निर्वाल को विधायक उमेश मलिक व विधायक विक्रम सैनी ने फूलमालाएं पहनाईं। नवनिर्वाचित जिला पंचायत अध्यक्ष डॉक्टर वीरपाल निर्वाल ने केंद्रीय मंत्री व सांसद डॉ. संजीव



बालियान को जीत का श्रेय दिया और कहा कि मेरी इस जीत में पार्टी के सभी पदाधिकारी व कार्यकर्ता हैं जिन जिला पंचायत सदस्य जिन्होंने मुझे वोट दिए हैं उनका आभार प्रकट करता हूं और उनका अभिनंदन व स्वागत करता हूं। यह जीत भारतीय जनता पार्टी की जीत है और मैं जनता के विकास के कार्यों के लिए लगातार कार्य करता रहूंगा। इस सीट को जिताने के लिए मुझे बहुत प्यार मिला है और सबका साथ सबका विकास के तहत सभी जिला पंचायत सदस्यों ने मुझे अपनी वोट दी है।

मुजफ्फरनगर में पुलिस ने नाबालिग किशोर की शादी रुकवाई, माँ की शिकायत पर हुई कार्यवाही



ब्यूरोचीफ अमरदीप वर्मा

मुजफ्फरनगर। थाना क्षेत्र के गांव भलेडी निवासी नाबालिग किशोर की बारात थाना मीरापुर क्षेत्र के गांव सिकंदरपुर में जा रही थी। सूचना पर पहुंची चाइल्ड हेलपलाइन व राष्ट्रीय मानव अधिकार

उत्तरप्रदेश की टीम ने पुलिस फोर्स के साथ पहुंचकर नाबालिग किशोर की शादी को रुकवा दिया। शनिवार को गांव भलेडी के मौहल्ला नई बस्ती निवासी साबिर के पुत्र सादिक की बारात मीरापुर थाना क्षेत्र के गांव सिकंदरपुर में जानी तय हुई थी, बताया

जाता है कि नाबालिग किशोर सादिक की माता अपने नाबालिग लड़के की शादी को लेकर नाराज थी, जिस कारण उसने संबंधित अधिकारियों से शिकायत कर दी। सूचना के आधार पर राष्ट्रीय मानवाधिकार उत्तर प्रदेश ईकाई की महासचिव नीलम धीमान व चाइल्ड हेलपलाइन की पूनम शर्मा मय पुलिस फोर्स के साथ नाबालिग लड़के के घर पहुंची और उन्हें नाबालिग अवस्था में किशोर की शादी करने से मना कर दिया और लड़के को पुलिस थाने ले आईं। चाइल्ड हेलपलाइन की पूनम शर्मा ने बताया कि कागजात के आधार पर जांच की गई, जिसमें लड़का नाबालिग पाया गया है और कहा कि नाबालिग अवस्था में शादी करना अपराध है। लड़के के पिता का शपथ पत्र लिया जा रहा है, जिसमें लड़के की आयु 21 वर्ष पूरी होने पर ही लड़के की शादी कराई जाएगी।

चोरी की मोटरसाइकिल के साथ दो गिरफ्तार

ब्यूरोचीफ अमरदीप वर्मा

मुजफ्फरनगर। चेकिंग के दौरान पुलिस ने दो वाहन चोरों को गिरफ्तार करने का दावा किया है। आरोपी युवकों के पास से चोरी की बाइक भी बरामद हुई है। पुलिस ने आरोपियों के खिलाफ मामला दर्ज कर उन्हें जेल भेज दिया है। भोपा थाना क्षेत्र के ग्राम भेडा हेडी राजवाहे की पटरी पर पुलिस द्वारा शनिवार की सुबह चेकिंग अभियान चलाया हुआ था। चेकिंग में दो संदिग्ध व्यक्तियों को रोक लिया तथा मोटरसाइकिल के कागजात मांगे। दोनों युवकों ने कागज ना होने की बात कही, जिस पर चौकी इंचार्ज मोरना सुधीर कुमार द्वारा मोटरसाइकिल के नंबर चेक किए तो बाइक चोरी की निकली। पुलिस ने दोनों से पूछताछ की तो दोनों ने अपने नाम अनिल कुमार पुत्र रतन सिंह प्रवीण कुमार पुत्र फेरू निवासी तेवड़ा थाना ककरौली बताया। दोनों ने बताया कि शुक्रवार के दिन एक शादी समारोह में मोटरसाइकिल को चोरी किया है तथा उसे बेचने के लिए जा रहे हैं। पुलिस ने दोनों आरोपियों को गिरफ्तार कर धारा 379, 411 के तहत मुकदमा दर्ज कर जेल भेज दिया है। पुलिस ने बताया कि मोटरसाइकिल सचिन पुत्र भुजपाल निवासी जटोली थाना कंकरखेड़ा जिला मेरठ की बताई गई है, जिसने शुक्रवार को अपनी मोटरसाइकिल चोरी का मुकदमा दर्ज कराया था।

